
Dakshadhvare Virabhadragamanakathanam

ದಕ್ಷಾಧ್ವರೇ ವೀರಭದ್ರಾಗಮನಕಥನಂ

Document Information



Text title : Dakshadhvare Virabhadragamanakathanam

File name : dakShAdhvarevIrabhadraAgamanakathanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | adhyAyaH 6

vIrabhadraviShNuyuddham | 35-107 ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

ದಕ್ಷಾಧ್ವರೇ ವೀರಭದ್ರಾಗಮನಕಥನಂ



(ಶಿವರಹಸ್ಯಾಂತರ್ಗತೇ ಈಶಾಖ್ಯೇ)

(ಸೃಂದ ಉವಾಚ)

ಹಿಮವಚ್ಛಿಖರೇ ರಮ್ಯೇ ಹೇಮಶೃಂಗೇ ಸುಶೋಭನೇ .

ಯಜ್ಞವಾಟಸ್ತದಾ ತಸ್ಯ ಗಂಗಾದ್ವಾರೇ(ರ) ಸಮೀಪತಃ .. ೩೫..

ತಂ ತತ್ತ್ವಣಾತ್ಪ್ರವಿಶ್ಯೈವ ಯಜ್ಞವಾಟಂ ಗಣೇಶ್ವರೈಃ .

ರೋಮಜೈಃ ಸಹಿತೋ ಭದ್ರೈಃ ಕಾಲಾಗ್ನಿರಿವ ಚಾಪರಃ .. ೩೬..

ಉವಾಚ ಭದ್ರೋ ಭಗವಾನ್ ಯಜ್ಞವಾಟಾದ್ಭಹಿಃ ಸ್ಥಿತಃ .

ಸರ್ವಾಮರೈರ್ವೃತಂ ತತ್ರ ದಕ್ಷಂ ವಿಷ್ಣುವಿಧೀ ತದಾ .. ೩೭..

ವೀರಭದ್ರ ಉವಾಚ .

ದಕ್ಷ ದಕ್ಷೋಽಸಿ ನಿತರಾಂ ಸುರೈಃ ಸಹ ಮುನೀಶ್ವರೈಃ .

ಏತೇ ಚ ಬ್ರಹ್ಮವಿಷ್ಣಾದ್ವ್ಯಾ ಮೋಹಿತಾಃ ಶಿವಮಾಯಯಾ .. ೩೮..

ವಾಕ್ಯಾದ್ಧೇವಸ್ಯ ಭಾಗಾರ್ಥಂ ಸಮಾಯಾತಸ್ತದಂತಿಕಂ .

ಸತ್ಯಾ ವಿಯೋಗದುಃಖೇನ ಭವಸ್ಯಾತ್ಯಂತರೋಷತಃ .. ೩೯..

ದಗ್ಧಂ ವೈ ಪ್ರೇಷಿತಶ್ಚಾಹಂ ಭವತಾ ಚ ಮುನೀಶ್ವರೈಃ .

ಕ್ಷತೇ ಸಾಹಾಯ್ಯಕೃದ್ವಿಷ್ಣುರ್ನಿರ್ಗಚ್ಛತು ಮಯಾ ರಣೇ .. ೪೦..

ಶಂಖಚಕ್ರಧರಃ ಶಾಂಗೀ ಧೈತ್ಯಸಂಘಾದಿದರ್ಪಹಾ .

(ಸೃಂದ ಉವಾಚ)

ಇತ್ಯುಕ್ತ್ವಾ ಯಜ್ಞಶಾಲಾಂ ತಾಂ ದದಾಹ ಗಣಪುಂಗವಃ .. ೪೧..

ಭಾಲನೇತ್ರಾನಲಜ್ವಾಲಾಜಾಲಮಾಲಾಭಿರೇವ ಹಿ .

ಗಣಾ ನರ್ದಂತಿ ಸೋತ್ಸಾಹಂ ದಾರಯಂತಿ ಸುರಾನ್ ಮುನೀನ್ .. ೪೨..

ತ್ರಿಶೂಲಮೂಲನಿರ್ಭಿನ್ನಾ ನಿರ್ವಿಣ್ಣಾ ಬಾಷ್ಪವಾರಿಭಿಃ .

ಸಿಂಚಂತಿ ಸ್ವಾನಿ ಚಾಂಗಾನಿ ದ್ವಿಜಾ ದೇವಾಃ ಸವಾಸವಾಃ .. ೪೩..

ಧಾವಂತಿ ಕಾಂದಿಶೀಕಾಸ್ತೇ ವಿಸ್ಪಸ್ತಮುಕುಟಾಂಗದಾಃ .

ಸ್ವಲತ್ಪದಾಃ ಪತಂತಶ್ಚ ಮುಕ್ತಕೇಶೈಕವಾಸಸಃ .. ೪೪..

ವಸವಶ್ಚಾಸುಭಿರ್ಹೀನಾ ಪೇತುಃ ಪ್ರೇತಾ ಇವಾತ್ರ ಗಾಂ .

ಕುಬೇರೋಽಥ ವಿರೂಪೋಽಭೂತ್ ವರುಣಃ ಶರಣೋಜ್ಜಿತಃ .. ೪೫..

ವಾಯುರಾಕಾಶಯುಕ್ತಾತ್ಮಾ ಭಾಸ್ಕರೋ ನಿಷ್ಪ್ರಭೋಽಭವತ್ .
 ನಿರ್ಮತಿರ್ಧೃತಿಹೀನೋಽಭೂತ್ ಆದಿತ್ಯಾ ನಿತ್ಯಮಾನಿನಃ .. ೪೬..
 ಸೋಮೋ ಭಯಾಮಯಯುತಃ ಪಿತರಃ ಕಾತರಾಸ್ತಥಾ .
 ಕೃತಾಂತಶ್ಚ ಭಯೋದ್ರೇಕಸಂಕ್ರಾಂತಃ ಪೂರ್ವಖೇದತಃ .. ೪೭..
 ಸುಧನ್ವಾನೋ ವಿಧನ್ವಾನೋಹ್ಯಭಯಾ ಭಯಮೋಹಿತಾಃ .
 ನಿರ್ವೀರ್ಯಾಶ್ಚಾಭವನ್ ಸರ್ವೇ ಗಂಧರ್ವಾ ಧೈರ್ಯವರ್ಜಿತಾಃ .. ೪೮..
 ತರ್ಜಿತಾ ಗಣರಾವೇಣ ತತ್ತ್ವವಾಪ್ಸರಸಾಂ ಗಣಾಃ .
 ವಿಸ್ರಸ್ತಕಬರಾಶ್ಚೈವ ವಿಗಲತೃಕಂಕಣಾಃ .. ೪೯..
 ಧಾವಂತಿ ವಿದಿಶಂ ತತ್ರ ಸಿದ್ಧವಿದ್ಯಾಧರಾದಯಃ .
 ಕಿಂಪೂರ್ವಾ ನಾಗಯಕ್ಷಾಶ್ಚ ವ್ಯಾಕುಲಾಕ್ಷಾಃ ಪ್ರದುದ್ರುವುಃ .. ೫೦..
 ನಾಗಾ ನಗಾಶ್ಚ ಭೂನಾಗಾ ನದ್ಯೋ ವಿದ್ಯಾಧರಾಸ್ತಥಾ .
 ಹಾಹಾಕಾರಕೃತಸ್ತತ್ರ ಭ್ರಮಂತಿ ಪರಿತೋ ಮುಹುಃ .. ೫೧..
 ದ್ರುಮಸೀಮಾ ಸಮೂಹೇನ ಶಾಲಾಂ ತಾಂ ಸಂಸ್ಥಿತಾ ದ್ವಿಜಾಃ .
 ವಿದಗ್ಧಾಶ್ಚೈವ ಮುಗ್ಧಾಶ್ಚ ಶಾಲಾದಾಹೇನ ಮೋಹಿತಾಃ .. ೫೨..
 ವಡವಾನಲಸಂಕಾಶೋ ಜ್ವಾಲಾಮಾಲಾನಲೈರ್ಯುತಃ .
 ಶಾಖಾಶಿಖಾಭಿರ್ವಹ್ನೇಶ್ಚ ಲೇಲಿಹಾನಮಭೂಜಗತ್ .. ೫೩..
 ಧೂಮಜ್ವಾಲಾಽವೃತಾಲೋಕಾ ಅಭವನ್ ಗಂಧಮೇದುರಾಃ .
 ಮಾಂಸಾನಿ ಚೈವ ಭಕ್ಷ್ಯಾಣಿ ಅನ್ನಮುಚ್ಚಾವಚಂ ಬಹು .. ೫೪..
 ರಸವಂತಿ ಚ ಪಾನಾನಿ ಸೋಮಾಜ್ಯಹವಿರಾದಯಃ .
 ವಾಸಾಂಸ್ಯಾಭರಣಾನ್ಯತ್ರ ಸ ದದಾಹೋಜ್ಜ್ವಲಚ್ಛಿಖಃ .. ೫೫..
 ಗಣೇಶ್ವರಾಶ್ಚ ಸಂಕ್ರುದ್ಧಾ ಯೂಪಾನ್ಯುತ್ಪಾಟ್ಯ ಚಿಕ್ಷಿಪುಃ .
 ಪ್ರಸ್ತೋತ್ರಾ ಸಹ ನೇತ್ರಾ ಚ ಯೋಕ್ತಾ ನೇಷ್ಠಾ ಗಣೇಶ್ವರಾಃ .. ೫೬..
 ಗಂಗಾಸ್ರೋತಸಿ ವೇಗೇನ ಪಶುಭಿಸ್ತಾನಪಾತಯನ್ .
 ಭಾಂಡಾನಿ ಯಜ್ಞಪಾತ್ರಾಣಿ ಛಿಂದಂತಿ ಗಣಪಾ ಮುದಾ .. ೫೭..
 ಭಕ್ಷ್ಯಾಣಿ ತತ್ರ ಪೇಯಾನಿ ಪಿಬಂತೋ ಭಕ್ಷಯಂತಿ ಚ .
 ಧಾವಂತಿ ಪರಿತಸ್ತತ್ರ ಅನುಪೃಷ್ಠಂ ಸುರಾನ್ ಮುನೀನ್ .. ೫೮..
 ಬಿಭಿದುಃ ಶರವರ್ಷೇಣ ಹರ್ಷೇಣ ಮಹತಾ ಗಣಾಃ .
 ಕುಂತಶಾತಾನ್ ಸುರಾಂಸ್ತತ್ರ ಕ್ರೂರಾ ಆಕ್ರೋಶಕಾರಿಣಃ .. ೫೯..
 ಹಾ ಹಾ ಹೇತಿ ವದಂತ್ಯನ್ಯೇ ತಾತಾಂಬೇತಿ ವದಂತಿ ತೇ .
 ಭ್ರಾತರ್ಹಂತೇತಿ ಸಂಭ್ರಾಂತಾ ಧಾವಂತಿ ಮುನಯಃ ಸುರಾಃ .. ೬೦..
 ಗತದಂಡಾಜಿನಾಃ ಸರ್ವೇ ಖಂಡಿತಾ ಗಣಖಡ್ಗತಃ .
 ಚೂರ್ಣಿತಾಶ್ಚಾಶ್ಮಭಿಃ ಕೇಚಿನ್ ಘೂರ್ಣಿತಾಃ ಪ್ರಾಪತನ್ ಕ್ಷಿತೌ .. ೬೧..

ಜಟಾಶ್ಲೋತ್ಪಾಟ್ಯ ಗಣಪಾನಧಶ್ವಾಪಾತಯನ್ಮುನೀನ್ .
 ಶೃಶ್ರುಭಿಶ್ಚ ಗಣಾಶ್ವಾಷ್ಟಾ ದಂತೈರ್ನಿಷ್ಕಾಸಯಂತ್ಯಪಿ .. ೬೨..
 ಮುನೀನಾಂ ಋತ್ವಿಜಾಂ ತತ್ರ ಸದಸ್ಯಾನಾಂ ತದಾ ಗಣಾಃ .
 ಹಾವಯಂತಂ ಸೋಮವಾಸಂ ಭೃಗುಂ ತಾಡ್ಯ ಕಪೋಲಯೋಃ .. ೬೩..
 ಪಾತಯಂತಿ ಮಹೀಪೃಷ್ಠೇ ನಿಸೃಷ್ಟೋಷ್ಣಮಕುರ್ವತ .
 ವೀರಭದ್ರೋ ಮಹಾತೇಜಾ ಶಕ್ರಂ ನಕ್ರವದಾಸ್ಥಿತಂ .. ೬೪..
 ಐರಾವತೇನ ಧಾವಂತಂ ಪಾತಯಾಮಾಸ ಖಡ್ಗತಃ .
 ಆಖಂಡಲಕರಂ ತತ್ರ ಚಾಪಾಕೃಷ್ಟೇಷುಭಿಸ್ತದಾ .. ೬೫..
 ತಿಲಶಃ ಖಂಡಯಾಮಾಸುಃ ಸಂಪೂರ್ಯಾಕ್ಷೀಣ್ಯಪಾತಯನ್ .
 ಮಕುಟೇನಾಪವಿದ್ಧೇನ ಪತನ್ನುವ್ಯಾಂ ಸ ವಾಸವಃ .. ೬೬..
 ಲಂಬಮಾನೋ ಗಜಪದೇ ಕಕ್ಷಾಸಕ್ತಪದೋಽಲುಠತ್ .
 ನಿಸ್ತಂಶೇನ ಹತಸ್ತತ್ರ ವರುಣೋ ಯಾದನಾಂ ಪತಿಃ .. ೬೭..
 ಲುಲಾಯೇನೈವ ನಿಹತೋ ಗಣಬಾಣೈರ್ಯಮಸ್ತದಾ .
 ಆರ್ಯಂ ಚಾನರ್ಮಯಾ ವಾಚಾ ಅಭಯಂ ಸಮಯಾಚತ .. ೬೮..
 ಶರೇಣೋಚ್ಚಕಿರೇ ನೇತ್ರೇ ತಸ್ಯ ತೇ ಗಣಪುಂಗವಾಃ .
 ವೀರಭದ್ರೋ ಮಹಾತೇಜಾ ಮುಷ್ಠ್ಯಾ ಶಕ್ರಮತಾಡ್ಯತ್ .. ೬೯..
 ಭಾಸ್ವನ್ನೇತ್ರೇ ಚೋತ್ಪಾಟ್ಯ ಕರಜಾಗ್ರೇಣ ಲೀಲಯಾ .
 ನಿಪಾತ್ಯ ಮುಷ್ಠಿನಾ ದಂತಾನ್ ಪೂಷ್ಣಶ್ವಾಧ ನೃಪಾತಯತ್ .. ೭೦..
 ತದಾ ಚಂದ್ರಮಸಂ ದೇವಂ ಪಾದಾಂಗುಷ್ಠೇನ ಲೀಲಯಾ .
 ಶಿರೋ ಯಜ್ಞಸ್ಯ ಸ ತದಾ ಚಿಛೇದ ಕರವಾಲತಃ .. ೭೧..
 ವಹ್ನೇರ್ಹಸ್ತದ್ವಯಂ ಭಿತ್ವಾ ಜಿಹ್ವಾಶ್ಲೋಪಾಟಯನ್ ದ್ರುತಂ .
 ನಿರ್ಗತಾಸೂನ್ ವಸೂಂಶ್ಚೇಕ್ರೇ ಪಾದಾಹತಿಜಘಾತತಃ .. ೭೨..
 ವಿಶ್ವೇದೇವಾಶ್ಚಿನೌ ತತ್ರ ಮರುತಃ ಪಿತರಸ್ತಥಾ .
 ತೇನ ಸಂತಾಡಿತಾ ಪಾದಾಘಾತಾಚ್ಚಾಪಿ ವಿಧೀರ್ಣಿತಾಃ .. ೭೩..
 ಯಮಂ ಸದನ್ದಂ ಗಮಪಃ ಪಾದಘಾತೈರಧಾಹನತ್ (ರಹನ್ ತದಾ) .
 ಜಘಾನ ತತ್ರಚೇಶಾನಂ ತ್ರಿಶೂಲೇನ ಮಹಾಬಲಂ .. ೭೪..
 ಪತ್ನೀಶಾಲಾಂ ದದಾಹಾಸ್ಯ ಕ್ರೋಶಂತೀನಾಂ ಗವಾಮಿವ .
 ದಕ್ಷಪತ್ನ್ಯಾಸ್ತು ಕಬರಂ ಕರವಾಲೇನ ಚಾಹರತ್ .. ೭೫..
 ಸರಸ್ವತೀಂ ಭಿನ್ನನಾಸಾಂ ಅಕರೋದಸಿಧಾರಯಾ .
 ಕ್ಷತಜೇನೋಕ್ಷಿತಾಸ್ತತ್ರ ದೇವರಾಜಾಂಗನಾಗಣಾಃ .. ೭೬..
 ವಿಸ್ರಸ್ತವಾಮಭರಣಾ ಗಲದ್ಧಮ್ನಿಲ್ಲಮಲ್ಲಿಕಾಃ .
 ಸಸ್ವೇದಾಶ್ರುಗಲದ್ಧಂಧಸ್ವಾಂಗರಾಗಭಯಾಕುಲಾಃ .. ೭೭..

ಕುರಯ್ಯ ಇವ ಕ್ರೋಶಂತ್ಯೋ ಧಾವಂತಿ ಸುರಯೋಷಿತಃ .
 ತ್ರಯಸ್ತಿಂಶತ್ಸುರಾನೇವಂ ತದ್ಗಣಾಂಶ್ಚ ಗಣೇಶ್ವರಃ .. ೭೮..
 ಜಘಾನ ಭಗವಾನ್ ರುದ್ರಃ ಖಡ್ಗಯಷ್ಟ್ಯಸಿಸಾಯಕೈಃ .
 ಗದಾಪರಿಘನಿಸ್ತಿಂಶೈರ್ನಿರ್ದಯಂ ಮರ್ದಯನ್ನಣೈಃ .. ೭೯..
 ಏತಸ್ಮಿನ್ನಂತರೇ ತತ್ರ ವೀರಭದ್ರಂ ವಚೋಽಬ್ರವೀತ್ .
 ಯಾಚಮಾನಶ್ಚ ಶರಣಂ ವೃದ್ಧಭಾವಾತ್ತಿತಾಮಹಃ .. ೮೦..
 ರಥಸ್ಥಮಪಿ ಸಾರಥ್ಯಂ ಸ್ವಯಂ ಕುರ್ವಂತಮೀಕ್ಷ್ಯ ವೈ .
 ಬ್ರಹ್ಮೋವಾಚಃ .
 ಸಾರಥಿಸ್ತೇ ಭವಾಮ್ಯದ್ಯ ವೃದ್ಧೋ ನೋ ಯೋದ್ಧಾಮುತ್ಸಹೇ .. ೮೧..
 ಸುರಾಣಾಂ ಚರಣೇ ಮೇಽದ್ಯ ಪಶ್ಯ ಮೇ ರಶ್ಮಿಲಾಘವಂ .
 ಪುರಾ ತ್ರಿಪುರಸಂಹಾರೇ ಶಂಭೋಃ ಸಾರಥ್ಯಕರ್ಮಣಿ .. ೮೨..
 ನ್ಯಯುಂಕ್ತ ಮಾಂ ಪ್ರಸಾದೇನ ಭಗವಾನಗಜಾಪತಿಃ .
 ಸ್ಥಾಪಯನ್ಮಾಂ ರಥಸ್ಯಾಗ್ರೇ ವಿಜಯಾಯಾಸುರಾಹವೇ .. ೮೩..
 (ಸ್ತಂದ ಉವಾಚ)
 ತಂ ಬ್ರಹ್ಮಾಣಂ ಗಣಶ್ರೇಷ್ಠಃ ಸಾರಥ್ಯೇ ಸಮಯೋಜಯತ್ .
 ತಸ್ಯ ರಶ್ಮಿನ್ವಜ್ರಗ್ರಾಹ ತದಶ್ವಾಂಶ್ಚಾಪ್ಯಚೋದಯತ್ .. ೮೪..
 ಗತಪ್ರತ್ಯಾಗತೈಶ್ಚಿತ್ತೈರಪವಾಹನಯೋಜನೈಃ .
 ಸಂತುಷ್ಟಮಕರೋದ್ವೇಧಾ ವೀರಭದ್ರಂ ಸುರಾಜಿಷು .. ೮೫..
 ಪಕ್ಷಪಾತೇನ ದಕ್ಷಸ್ಯ ದಕ್ಷಂ ಕೃತ್ವಾಽಥ ಪೃಷ್ಠತಃ .
 ತದ್ವೃತ್ತಿಜೋ ಮುನಿಗಣಾನ್ ಪ್ರಾಹತಾನ್ ಸುರಸತ್ತಮಾನ್ .. ೮೬..
 ಪುನರ್ಯೋಜ್ಯ ಸಹಸ್ರಾಕ್ಷಂ ರಥೇ ಮಾತಲಿಚೋದಿತೇ .
 ವಾಮದಕ್ಷಿಣಭಾಗಸ್ಥೌ ಸಹಸ್ರಾಕ್ಷಸುದಕ್ಷಕೌ .. ೮೭..
 ನಿಷಂಗಕಾರ್ಮುಕಧರೌ ವರ್ಷಂತೌ ಚ ಶರಾಂಭಿತಾನ್ .
 ಮಧ್ಯೇ ಸ್ವಯಂ ರಥೋಪಸ್ಥೇ ಸಮಾಸ್ಥಾಯ ಯಯೌ ಹರಿಃ .. ೮೮..
 ದೇವಾನೀಕೈಶ್ಚ ಕೋಟೀಭಿಃ ಸಂವೃತೋ ವಿವಿಧಾಯುದ್ಧೈಃ .
 ನಿಷಂಗಿಭಿಃ ಕವಚಿಭಿರ್ಗದಾಪ್ರಾಸಾಸಿಪಾಣಿಭಿಃ .. ೮೯..
 ಶರಾಸಾರಂ ಪ್ರಮುಂಚನ್ ವೈ ಶಾ ಧುನ್ವನ್ದರಿಯಯೌ .
 ಪ್ರಾಧ್ಮಾಪ್ಯ ಶಂಖಾನ್ ಭೇರೀಶ್ಚ ಪಟಹಾಹತಿನಿಃ ಸ್ವನೈಃ .. ೯೦..
 ವೀರಭದ್ರಃಪ್ರಯಾಹೀತಿ ಮಾಧವಂ ಚೋದಯದ್ವಿಧಿಂ .
 ಗಣೈರ್ನಾನಾಪ್ರಹರಣೈರ್ಹೇತಿಶೂಲಹಲಾಯುದ್ಧೈಃ .. ೯೧..
 ನಿಷಂಗಸ್ಥಸನಾಗೈಶ್ಚ ಧನುರ್ಬಾಣಾಸಿಸಾಯಕೈಃ .
 ಕುಂತ್ಯೈರ್ಗದಾಭಿರ್ಮುಸಲೈಃ ಪಟ್ಟಿಶೈಶ್ಚ ಪರಶ್ವಧೈಃ .. ೯೨..

ದಧ್ಮುರಜ ಭೇರೀಶ್ಚ ಸಂವಾದ್ಯಪಟಹಾನಕಾನ್ .
 ಬೃಹಿತಾಸ್ಪೋಟನರವೈಃ ಪತಾಕಾಧೂತನಿಃಸ್ವನೈಃ .. ೯೩..
 ನಿಷ್ಕೋಶಿತಾಸಿವಿದ್ಯೋತಚ್ಚತಾರ್ಕಮಿವ ಭಾಸ್ಕರಂ .
 ಆಹರ ಪ್ರಹರಸ್ವೇತಿ ಗಣೈಃ ಸುರಗಣಾರವೈಃ .. ೯೪..
 ಧನೂಂಷಿ ಕರ್ಷತಾಂ ತತ್ರ ಶರಾಣಾಮಾಶು ಧನ್ವಿನಾಂ .
 ಕೃತಕ್ರೇಂಕಾರಸೀತ್ಕಾರೈರ್ಹಯಹೇಷರಧಸ್ವನೈಃ .. ೯೫..
 ಭ್ರಮಚ್ಚಕ್ರಾಕ್ಷಸಂಕಜದ್ಗದಾಮುಸಲಪಾತನೈಃ .
 ಏವಂ ಯುಯೋಧ ಭದ್ರೋಽಪಿ ಹರಿಣಾ ದಾನವಾರಿಣಾ .. ೯೬..
 ಹರಿಃ ಸುರಗಣೈಃ ಸಾಧಂ ಭದ್ರಮೇವ ಯಯೌ ತದಾ .
 ತಯೋಃ ಸಮಭವದ್ಯುದ್ಧಂ ಸುಘೋರಂ ರೋಮಹರ್ಷಣಂ .. ೯೭..
 ಸುರಾಣಾಮಥ ಭೀರೂಣಾಂ ದಾರುಣಂ ಮರಣೋಪಮಂ .
 ದೇವಾ ಗಣೈಶ್ಚ ಯುಯುಧುವರ್ಸ್ವಶ್ವಶ್ವಮರುತೋರ್ಕಕಾಃ .. ೯೮..
 ವಿಶ್ವೇದೇವಾಶ್ಚ ಪಿತರಃ ಸಾಧ್ಯಾ ವಿದ್ಯಾಧರಾಸ್ತಥಾ .
 ಯಕ್ಷಾ ದಕ್ಷೈಕಪಕ್ಷಸ್ಥಕುಬೇರವರುಣಾದಯಃ .. ೯೯..
 ಸುಧನ್ವಾನೋಽಥ ಮರುತೋ ಧನ್ವಿನಃ ಸಾಯಕೈಸ್ತದಾ .
 ವಿಷ್ಣುಕಸೇನಾದಿಗಣಪಾಃ ಸ್ವಗಣೈಃ ಕೋಟಿಭಿರ್ವೃತಾಃ .. ೧೦೦..
 ಶಂಖಚಕ್ರಗದಾಹಸ್ತಾ ಯುಯುಧುಃ ಸ್ವಾಯುದೈಸ್ತದಾ .
 ಗರುಡೋಽಪಿ ಗಣಾಂಸ್ತತ್ರ ವಿದದಾರ ನಖೈಃ ಶಿತ್ಯೈಃ .. ೧೦೧..
 ಪಕ್ಷತುಂಡಪ್ರಹಾರೈಶ್ಚ ಗಣೈಃಸುರಗಣೈಸ್ತದಾ .
 ಉದ್ಯತಾಯುಧಜಾಲೈಶ್ಚ ಯುಯುಧುವರ್ಸಾಯಕೈಃ .. ೧೦೨..
 ವಿಷ್ಣುಃ ಸಾಯಕಸಾಹಸೈರ್ವೀರಭದ್ರಂ ಜಘಾನ ಹ .
 ವೀರಭದ್ರೋಽಚ್ಛಿನದ್ಬಾಣಾನ್ ವಿಷ್ಣೋಸ್ತತ್ಪಶ್ಯತಾಂ ತದಾ .. ೧೦೩..
 ತ್ರಿಭಿಃ ಶರೈಸ್ತದಾ ವಿಷ್ಣುಂ ಜಘಾನ ಗಣಪುಂಗವಃ .
 ಧನುರ್ಜ್ಯಾಂ ಕವಚಂ ತತ್ರ ಭಿತ್ವಾ ಚೈವಾಪ್ಯಪಾತಯತ್ .. ೧೦೪..
 ನವತ್ಯಾ ವೀರಭದ್ರಂ ಚ ಶರೈರಾನತಪರ್ವಭಿಃ .
 ಸಂತಾಡ್ಯ ಮರ್ಮಸು ಹರಿಃ ಶಂಖಂ ಪ್ರಾಧ್ಮಾಪಯತ್ತದಾ .. ೧೦೫..
 ತುಹುಂಡಹುಂಡಹೇರಂಡಮಂಡಲೀ ಬಾಷ್ಪಲಿರ್ಬಲಿಃ .
 ಏತೇ ಗಣೇಂದ್ರಾ ವಸ್ತಶ್ವಶ್ವಮರುದ್ಭಿಯುಯುಧೂ ರಣೇ .. ೧೦೬..
 ಗದಾಪರಿಘನಿಸ್ತಿಶೈಶರೈರ್ಮರ್ಮಸ್ತತಾಡಯತ್ .
 ಗಜಾ ಗಜೈರ್ಹಯೈರಶ್ವಾ ರಥಸ್ಥಾ ರಥಿಭಿಃ ಸಹ .. ೧೦೭..
 .. ಇತಿ ಶಿವರಹಸ್ಯಾಂತರ್ಗತೇ ದಕ್ಷಾಧ್ವರೇ ವೀರಭದ್ರಾಗಮನಕಥನಂ ಸಂಪೂರ್ಣಂ ..

-.. ಶ್ರೀಶಿವರಹಸ್ಯಂ . ಈಶಾಖ್ಯಾಃ ದ್ವಾದಶಮಾಂಶಃ . ಅಧ್ಯಾಯಃ ೬ ವೀರಭದ್ರವಿಷ್ಣುಯುದ್ಧಂ
. ೩೫-೧೦೭ ..

-.. shrIshivarahasyam . IshAkhyāH dvAdashamAMshaH . adhyAyaH 6 vIrabhadraviShNuyuddham
. 35-107 ..

Notes:

Skanda ಸ್ಕಂದ narrates (to Jaigīṣavya ಜೈಗೀಷವ್ಯ); about the formidable Vīrabhadra
ವೀರಭದ್ರ (a.k.a Bhairava ಭೈರವ due to His frightening appearance) who had manifested
from the dreadlocks of Śiva ಶಿವ and as commanded by Him, arrives at the venue of Dakṣa-
Adhvara ದಕ್ಷ ಅಧ್ವರ with a terrifying army. Vīrabhadra ವೀರಭದ್ರ sets fire to the stage
and with His army of Gaṇa-s ಗಣಾಃ unleashes terror and chaos amongst the participants
of the Dakṣādhvara ದಕ್ಷಾಧ್ವರ.

Proofread by Ruma Dewan

——
Dakshadhvare Virabhadragamanakathanam
pdf was typeset on December 28, 2024
——

Please send corrections to sanskrit@cheerful.com

